



World Christian Fellowship  
[www.wcfondon.com](http://www.wcfondon.com)  
[wcfondon@gmail.com](mailto:wcfondon@gmail.com)

## கலாத்தியர்

### பாடம் 63 – சிலுவை மற்றும் அதன் மேன்மை

கலாத்தியர் 6:11-18, .என் கையெழுத்தாய் எவ்வளவு எழுதினென்று பாருங்கள். 12.மாம்சத்தின்படி நல்வேஷு மாய்க் காணப்பட விரும்புகிறவர்கள் எவர்களோ, அவர்கள் தாங்கள் கிறிஸ்துவினுடைய சிலுவையினிமித்தம் துன்பப்படாதபடிக்கே உங்களை விருத்தசேதனம்பண்ணிக் கொள்ளக் கட்டாயம்பண்ணுகிறார்கள். 13.விருத்தசேதனம் அடைந்திருக்கிற அவர்களும் நியாயப்பிரமாணத்தைக் கைக்கொள்ளாமலிருக்கிறார்கள்; அப்படியிருந்தும், அவர்கள் உங்கள் மாம்சத்தைக்குறித்து மேன்மைபாராட்டும்படிக்கு நீங்கள் விருத்தசேதனம்பண்ணிக்கொள்ளவேண்டுமென்று விரும்புகிறார்கள். 14. நானோ நம்முடைய கர்த்தராகிய இயேசுகிறிஸ்துவின் சிலுவையைக் குறித்தேயல்லாமல் வேறொன்றையுங் குறித்து மேன்மைபாராட்டாதிருப்பேனாக; அவரால் உலகம் எனக்குச் சிலுவையிலறையுண்டிருக்கிறது, நானும் உலகத்திற்குச் சிலுவையிலறையுண்டிருக்கிறேன். 15. கிறிஸ்து இயேசுவுக்குள் விருத்தசேதனமும் ஒன்றுமில்லை, விருத்தசேதனமில்லாமையும் ஒன்றுமில்லை; புது சிருஷ்டியே காரியம். 16. இந்தப் பிரமாணத்தின்படி நடந்துவருகிறவர்கள் எவர்களோ, அவர்களுக்கும், தேவனுடைய இஸ்ரவேலருக்கும், சமாதானமும் இரக்கமும் உண்டாயிருப்பதாக. 17. இனிமேல் ஒருவனும் எனக்கு வருத்தம் உண்டாக்காதிருப்பானாக; கர்த்தராகிய இயேசுவினுடைய அச்சடையாளங்களை நான் என் சரீரத்திலே தரித்துக்கொண்டிருக்கிறேன். 18. சகோதரரே, நம்முடைய

கர்த்தராகிய இயேசுகிறிஸ்துவின் கிருபை உங்கள் ஆவியுடனேகூட இருப்பதாக ஆமென்.

எல்லாம் சிலுவையில் நடந்து முடிந்தது. இது கலாத்திய தேவாலயங்களில் கற்பிக்கப்பட்டவற்றுடன் முரண்படுகிறது.

சில யூத போதகர்கள் எருசலேமில் இருந்து வந்து தாங்கள் மேசியா இயேசுவை விசுவாசிப்பதாக கூறி, அவர்கள் தங்களை சபையின் ஒரு அங்கம் என்று சொல்லிக்கொண்டார்கள்.

ஆனால் அவர்கள் கீழ்க்கண்டவாறு சொன்னார்கள்,

- நீங்கள் உண்மையான கிறிஸ்தவர்கள் அல்ல.
- நீங்கள் நித்திய ஜீவனைக் கொண்டிருக்கவில்லை.
- உங்களுக்கு மன்னிக்கப்படவில்லை.
- நீங்கள் பரலோக இராஜ்யத்தில் நுழைய முடியாது.
- நீங்கள் பரலோகத்திற்கு செல்லும் வழியில் இல்லை.

**ஏன்?**

ஏனென்றால் இயேசு கிறிஸ்துவை விசுவாசித்தால் மட்டும் போதாது. அவரை விசுவாசிப்பது ஒரு பகுதியாகும், ஆனால் நீங்கள் விருத்தசேதனம் செய்யப்பட வேண்டும், மேலும் நீங்கள் மோசேயின் சடங்கு சட்டத்தின் பரிந்துரைகளைப் பின்பற்ற/கைக்கொள்ள வேண்டும்.

அவர்கள் யூதமதவாதிகள் என்று அழைக்கப்பட்டனர், ஏனெனில் அடிப்படையில், ஒருவர் யூத மதத்தை பின்பற்றாவிடியால், ஒருவர் இரட்சிப்பின் முழுமைக்கு செல்ல முடியாது என்று அவர்கள் கூறிக்கொண்டிருந்தார்கள்.

புறஜாதியார் கூட விருத்தசேதனம் செய்யப்பட வேண்டும், மோசேயின் சட்டத்தைக் கடைப்பிடிக்க வேண்டும் என்று அவர்கள் உபதேசித்தனர்

ஆகவே, நீங்கள் கிரியைகளாலும் இயேசுவை விசுவாசிப்பதன் மூலமும் இரட்சிக்கப்பட்டீர்கள் என்று அவர்கள் நம்பினார்கள். இது தவறான/பொய்யான நற்செய்தி.

உண்மையில், இது மிகவும் பொய்யானது என்று பவுல் கூறுகிறார்.

கலாத்தியர் 1:6-9, உங்களைக் கிறிஸ்துவின் கிருபையினாலே அழைத்தவரை நீங்கள் இவ்வளவு சீக்கிரமாய் விட்டு, வேறொரு சுவிசேஷத்திற்குத் திரும்புகிறதைப்பற்றி நான் ஆச்சரியப்படுகிறேன்; 7. வேறொரு சுவிசேஷம் இல்லையே; சிலர் உங்களைக் கலகப்படுத்தி, கிறிஸ்துவினுடைய சுவிசேஷத்தைப் புரட்ட மனதாயிருக்கிறார்களேயல்லாமல் வேறல்ல. 8. நாங்கள் உங்களுக்குப் பிரசங்கித்த சுவிசேஷத்தையல்லாமல், நாங்களாவது, வானத்திலிருந்து வருகிற ஒரு தூதனாவது, வேறொரு சுவிசேஷத்தை உங்களுக்குப் பிரசங்கித்தால், அவன் சபிக்கப்பட்ட வனாயிருக்கக்கூடவன். 9. முன் சொன்னதுபோல மறுபடியும் சொல்லுகிறேன்; நீங்கள் ஏற்றுக்கொண்ட சுவிசேஷத்தை யல்லாமல் வேறொரு சுவிசேஷத்தை ஒருவன் உங்களுக்குப் பிரசங்கித்தால் அவன் சபிக்கப்பட்டவனாயிருக்கக்கூடவன்.

பொய்யான நற்செய்தி என்பது, கிறிஸ்து தேவை என்று கூறுகிறது, ஆனால் கிறிஸ்து மட்டுமே போதாது என்று கூறுகிறது.

இது கிறிஸ்துவை வேண்டாம் என்று சொல்வது போலவே தவறானது. நீங்கள் கிறிஸ்துவை மறுக்க முடியும், அல்லது

நீங்கள் கிறிஸ்துவை ஏற்று கொண்டு கிரியைகளை சேர்த்தால், உங்களுக்கும் அதே கடுமையான செய்தி தான் காத்திருக்கும்.

நீங்கள் நியாயப்பிரமாணத்தின் மூலம் நீதிக்கு வர முடியாது.

**கலாத்தியர் 3:10, நியாயப்பிரமாணத்தின் கிரியைக்காரராகிய யாவரும் சாபத்திற்குட்பட்டிருக்கிறார்கள்; நியாயப்பிரமாண புஸ்தகத்தில் எழுதப்பட்டவைகளையெல்லாம் செய்யத்தக்கதாக அவைகளில் நிலைத்திராதவன் எவனோ அவன் சபிக்கப்பட்டவன் என்று எழுதியிருக்கிறதே.**

நீங்கள் நியாயப்பிரமாணத்தின் மூலம் நீதிமானாக விரும்பினால், அந்த சட்டம் என்ன செய்கிறது? அது உங்களை சபிக்கிறது, அது உங்களை இரட்சிக்காது.

நீங்கள் நியாயப்பிரமாணத்தின் மூலம் தேவனிடம் வர விரும்பினால், அதை பரிபூரணமாக கடைபிடிக்க வேண்டும்.

எனவே, யாரும் நியாயப்பிரமாணத்தின் மூலம் நீதிமானாக்கப்படவில்லை, அது சாத்தியமற்றது.

விசுவாசத்தினால் நீதிமான் பிழைப்பான்.

**கலாத்தியர் 3:13, மரத்திலே தூக்கப்பட்ட எவனும் சபிக்கப்பட்டவன் என்று எழுதியிருக்கிறபடி, கிறிஸ்து நமக்காகச் சாபமாகி, நியாயப்பிரமாணத்தின் சாபத்திற்கு நம்மை நீங்கலாக்கி மீட்டுக்கொண்டார்.**

கிறிஸ்து சிலுவையில் சாபமாக ஆனார்.

தேவனுக்கு, பரலோகத்திற்கு இரண்டு சாத்தியமான வழிகள் உள்ளன, இரண்டு வாயில்கள், மற்றும் இரண்டு மத 'பாதைகள் உள்ளன.

ஒன்று மனித சுயமாக உருவாக்கிய மதம். உங்கள் ஒழுக்கத்தினாலும், உங்கள் நன்மையினாலும், உங்கள் மதத்தினாலும், சடங்குகள், சடங்குகள் மற்றும் பாரம்பரியங்கள் மூலமாகவும் நீங்கள் நீதியை சம்பாதிக்க நினைக்கிறீர்கள். இந்த மனித சாதனை குறித்த மதம் என்பது நீங்கள் ஏதாவது செய்ய வேண்டும் என்று சொல்லுகிறது.

கிரகத்தின் அனைத்து தவறான மதங்களும் பொருந்தக்கூடிய வகை இது. அவை அனைத்தும் மனித சாதனைக்கான மதத்தின் வெவ்வேறு வடிவங்கள். யாக்கோபு சொல்வது போல், தேவனின் ஏதாவது ஒரு சட்டத்தை நீங்கள் ஒரு முறை மீறினால், நீங்கள் எல்லாவற்றையும் மீறிய குற்றவாளியாக தீர்க்கப்படுவீர்கள், நீங்கள் சபிக்கப்படுகிறீர்கள். அந்த வழியில் வருபவர்களுக்கு ஒரு நம்பிக்கை இருக்காது.

மற்றொன்று தெய்வீக சாதனைக்கான உண்மையான மதம், அங்கு எல்லாம் தேவனால் செய்து முடிக்கப்பட்டது . இது நமக்கு கிருபையால் வழங்கப்படுகிறது மற்றும் விசுவாசத்தால் பெறப்படுகிறது, அது கிரியைகளினால் பெறப்படுவது கிடையாது.

இந்த இரண்டு விஷயங்களும் இன்னும் ஒரு முறை கடைசியாக முரணாக காட்டப்படுவதை நாம் காணலாம். வசனங்கள் 11 to 13, மாம்சத்தைக்குறித்து மேன்மை பாராட்டுகிறோம்; மற்றும் வசனங்கள் 14 to 16, சிலுவையைக் குறித்தே மேன்மை பாராட்டுகிறோம்.

சில சுவாரஸ்யமான வழிகளில் இங்கே வேறுபாட்டைக் காணலாம்.

## மாம்சத்தில் மேன்மை பாராட்டுவது.

பவுல் அதை 11 முதல் 13 வசனங்களில் குறிப்பிடுகிறார். VII, என் கையெழுத்தாய் எவ்வளவு எழுதினென்று பாருங்கள்.

பவுல் தனது கையால் ஒரு கடிதம் எழுதுவது மிகவும் அசாதாரணமானது, பொதுவாக அப்படி செய்ய மாட்டார். பொதுவாக அவரது கடிதங்கள் ஒரு எழுத்தாளரால் எழுதப்பட்டவை, இவர் சொல்ல மற்றொருவர் எழுதுவார். பரிசுத்த ஆவியினால் ஏவப்பட்ட , தேவனுடைய வார்த்தை அவருக்கு வருகிறது, அது ஒரு எழுத்தாளருக்கு எழுதும் படி கற்பிக்கப்படுகிறது.

கடிதத்தில் கடைசியாக பவுல் தனது பெயரில் கையெழுத்திடுவார், நீங்கள் ஒரு கடிதத்தை எழுத சொல்வது போல இது இருக்கும், யாரோ ஒருவர் நீங்கள் சொல்ல அவர், தட்டச்சு செய்யலாம் அல்லது எழுதலாம், பின்னர் உங்கள் பெயரை இறுதியில் கையெழுத்திடுவீர்கள் அது போல தான் இதுவும்.

பவுல் அதைத்தான் செய்தார்.

1 கொரிந்தியர், கொலோசெயர், 2 தெசலோனிக்கேயர் ஆகியவற்றின் முடிவில், பவுல் சொல்லுகிறார்,

“பவுலாகிய நான் என் கையெழுத்தாலே உங்களை வாழ்த்துகிறேன்”. எனவே, இது அவருக்கு ஒரு பொதுவான பழக்கம்.

இப்போது நினைவில் கொள்ளுங்கள், இது அவரது அனைத்து கடிதங்களில் அவர் தான் கையெழுத்தால் எழுதும் முதல்

கடிதம். அவர் இந்த கடிதத்தை கிருபையான, கனிவான, அன்பான, அரவணைக்கும் எந்தவொரு வார்த்தையுடனும் தொடங்கவில்லை.

பொய்யான நற்செய்தியின் மீது கோபத்துடன் அவர்களை வெடிக்க அவர் எழுதுகிறார். அவர் ஒரு எழுத்தாளரைக் கண்டுபிடிக்க நேரம் கடத்தாமல், அவர் எந்த தாமதத்தையும் விரும்பவில்லை, தாமே உடனே எழுதியாக வேண்டும் என்ற எண்ணத்தில் அவசரமாக எழுதுகிறார்.

பரிசுத்த ஆவியின் தாக்கங்கள் அவருடைய ஆத்துமாவில் ஊற்றப்பட்டவுடன், அவர் இந்த விஷயத்தை எழுத தொடங்குகிறார். அவர் ஒரு எழுத்தாளர் அல்ல, தொழில்முறை எழுத்தாளர்கள் கர்சீவைப் *cursive* பயன்படுத்தினர், ஏனென்றால் மை ஐ பார்த்து சிக்கனமாக உபாயயோகப்படுத்த வேண்டும்.

ஆகவே, அவர் புறஜாதி-கிரேக்க உலகில் நிச்சயமாக வளர்க்கப்பட்டாலும், அவர் தனது சாதாரண மொழி அல்லாத மொழியில் எழுதுகிறார். ஆனால் அவர் பெரிய எழுத்துக்களை எழுதுகிறார்.

அவர் பெரிய எழுத்துக்களை எழுதுவதற்கு இன்னொரு காரணமும் இருக்கலாம்.

கலாத்தியர் 4:13, உங்களுக்குத் தெரிந்திருக்கிறபடி, நான் சரீர பலவீனத்தோடு முதலாந்தரம் உங்களுக்குச் சுவிசேஷத்தைப் பிரசங்கித்தேன்.

சில சரீர பலவீனம்.

**என்ன சரீர பலவீனம்?**

கலாத்தியர் 4:15, அப்பொழுது நீங்கள் கொண்டிருந்த ஆனந்த பாக்கியம் எங்கே? உங்கள் கண்களைப் பிடுங்கி எனக்குக் கொடுக்கக்கூடுமானால், அப்படியும் செய்திருப்பீர்களென்று உங்களுக்குச் சாட்சியாயிருக்கிறேன்.

**அவர் ஏன் அப்படிச் சொல்கிறார்?**

**அவர் ஏன் தனது கண்களைக் குறிப்பிடுகிறார்?**

பண்டைய உலகில், உங்கள் கண்களில் ஏதேனும் பிரச்சனை என்றால், அதை சரிசெய்ய வழி இல்லை.

எனவே, அவர் ஒரு தொழில்முறை எழுத்தாளர் மட்டுமல்ல, அவர் அவசர அவசரமாக எழுதுவது மட்டுமல்லாமல், அந்த பெரிய எழுத்துக்கள் அவருக்கு கண் பிரச்சினைகள் இருந்து இருக்க கூடும் என்பதைக் காட்டுகின்றன, இது அவர் பெரும்பாலும் பெரிய எழுத்துக்களாக எழுதுவதற்கு மற்றொரு காரணம்.

அது தொழில் ரீதியாக எழுதப்படவில்லை என்பதை பவுல் அவர்களுக்கு சுட்டிக்காட்டுகிறார். இது ஒரு வாடகை எழுத்தாளர் செய்யும் காரியமாகத் தெரியவில்லை. இது ஒழுங்காக, அழகு தன்மை உடன் எழுதப்படவில்லை என்று தெரிகிறது.

**V12, மாம்சத்தின்படி நல்வேஷமாய்க் காணப்பட விரும்புகிறவர்கள் எவர்களோ, அவர்கள் தாங்கள் கிறிஸ்துவினுடைய சிலுவையினிமித்தம் துன்பப்படாத படிக்கே உங்களை விருத்தசேதனம்பண்ணிக்கொள்ளக் கட்டாயம்பண்ணுகிறார்கள்.**

ஏதோவொன்றின் தோற்றத்தைப் பற்றிய அக்கறை, அதன் தொழில்முறை தன்மை குறித்த அக்கறை. அது ஒருபோதும் பவுலின் பிரச்சினையாக இருந்தது அல்ல.

1 கொரிந்தியர் 2:1 சகோதரரே, நான் உங்களிடத்தில் வந்தபோது, தேவனைப்பற்றிய சாட்சியைச் சிறந்த வசனிப்போடாவது ஞானத்தோடாவது அறிவிக்கிறவனாக வரவில்லை.

2 கொரிந்தியர் 10:10-11, “அவனுடைய நிருபங்கள் பாரயோசனையும் பலமுமுள்ளவைகள்; சரீரத்தின் தோற்றமோ பலவீனமும், வசனம் அற்பமுமாயிருக்கிறதென்கிறார்களே. 11. அப்படிச் சொல்லுகிறவன், நாங்கள் தூரத்திலிருக்கும்போது எழுதுகிற நிருபங்களால் வசனத்தில் எப்படிப்பட்ட வர்களாயிருக்கிறோமோ, அப்படிப்பட்டவர்களாகவே சம்பத்திலிருக்கும்போதும் கிரியையிலும் இருப்போம் என்று சிந்திக்கக்கூடவன்.

அவர்கள் சொன்ன சொற்பொழிவுக்கு மதிப்பளித்த உலகில், அவர் ஒரு சாதாரண வாழ்க்கையை வாழ்ந்தார் . அவர் ஒரு தொழில்முறை professional எழுத்தாளர் அல்ல. அவர் அதில் அதிக திறன் கொண்டவர் அல்ல. அவர் மனித ஞானத்துடன் அவைகளை எழுதவில்லை.

ஏதோவொன்றின் தோற்றத்தைப் பற்றி அக்கறை கொள்ளும் ஜூடைசர்களைப் போலல்லாமல். பவுல் அவர்களிடம் என் பட்டப்படிப்பு, எனது தனிப்பட்ட திறமைகள் மற்றும் மேலோட்டமான சம்பிரதாயங்கள் ஆகியவற்றால் உங்களை ஒருபோதும் ஈர்க்க முயற்சிக்கவில்லை என்று கூறினார். நான் உங்களிடம் வந்தபோது, என் உடல் தோற்றம் அழகற்றதாக இருந்தபோதிலும், நீங்கள் என் செய்தியை மகிழ்ச்சியுடன் ஏற்றுக்கொண்டீர்கள் என்று கூறினார்.

இந்த கடிதம் கவர்ச்சிகரமான முறையில் எழுதப்படவில்லை, அது தான் உண்மை, அது ஒரு சுவிசேஷம், அது தேவனிடமிருந்து வந்தது.

பண்டைய உலகில் நிறைய ஆபத்துகள் இருந்தன. அவற்றில் ஒன்று மோசடி *forgery*, பவுல் தனது முதல் கடிதத்தில் அதை மனதில் வைத்திருக்கலாம் என்று தெரிகிறது.

2 தெசலோனிகேயர் 2:2 ஒரு ஆவியினாலாவது, வார்த்தையினாலாவது, எங்களிடத்திலிருந்து வந்ததாய்த் தோன்றுகிற ஒரு நிருபத்தினாலாவது, கிறிஸ்துவினுடைய நாள் சம்பமாயிருக்கிறதாகச் சொல்லப்பட்டால், உடனே சஞ்சலப்படாமலும் கலங்காமலும் இருங்கள்.

அந்த எல்லா காரணங்களுக்காகவும், அவர் தனது சொந்த கையெழுத்தால் எழுதுகிறார், மேலும் அவர் அந்த சம்பவங்களை பற்றி குறைவாக கையாள முடியாது.

யூதர்கள் மாம்சத்தில் பெருமை கொள்கிறார்கள். பொய்யான நற்செய்தியைப் பிரசங்கிப்பவர்களை இது எனக்கு நினைவூட்டுகிறது. இது ஜூடாய்சர்களுக்கு ஒரு பயங்கரமான மரண அடியாகும்.

பவுல் அவர்களின் கோட்பாட்டை மறுத்து அதை அகற்றினார். இப்போது அவர் அவர்களின் நோக்கங்களைப் பற்றி சில விஷயங்களைச் சொல்ல விரும்புகிறார்.

அவர்கள் செய்வதை ஏன் செய்கிறார்கள்?

### 1. *Pride* பெருமை:

“மாம்சத்தின்படி நல்வேஷமாய்க் காணப்பட  
விரும்புகிறவர்கள்.”

சட்ட வல்லுநர்கள் அதைத்தான் செய்கிறார்கள்; அவர்கள் காட்டுகிறார்கள்.

அவர்கள் எவ்வளவு அதிகமான ஆடைகளை அணிந்துகொள்கிறார்களோ, அவ்வளவு அதிகமாக அவர்கள் தங்களின் பாசாங்குத்தனத்தையும் அறிவிக்கிறார்கள். அவர்கள் மாம்சத்தில் ஒரு நல்ல காட்சியைக் காட்டுகிறார்கள். அவர்கள் பரிசுத்தமானவர்கள் மற்றும் நல்லொழுக்கமுள்ளவர்கள் என்ற வெளிப்புற தோற்றத்தை உருவாக்க விரும்புகிறார்கள்.

சட்டபூர்வமான யூதர்களுக்கு இது ஒரு வாழ்க்கை முறையாக இருந்தது. தவறான மதத்தில் உள்ள பக்தியுள்ளவர்களுக்கு இது ஒரு வாழ்க்கை முறை.

கொடுப்பது, ஜெபிப்பது, உபவாசம் இருப்பது ஆகியவற்றை கொண்ட பொய்யான மதத்தைப் பற்றி இயேசு பேசினார்.

மத்தேயு 6:2, ஆகையால் நீ தர்மஞ்செய்யும்போது மனுஷரால் புகழப்படுவதற்கு, மாயக்காரர் ஆலயங்களிலும் வீதிகளிலும் செய்வதுபோல, உனக்கு முன்பாக தாரை ஊதுவியாதே; அவர்கள் தங்கள் பலனை அடைந்து தீர்ந்ததென்று மெய்யாகவே உங்களுக்குச் சொல்லுகிறேன்.

மத்தேயு 6:5, அன்றியும் நீ ஜெபம்பண்ணும்போது  
 மாயக்காரரைப் போலிருக்கவேண்டாம்; மனுஷர்  
 காணும்படியாக அவர்கள் ஜெப ஆலயங்களிலும் வீதிகளின்  
 சந்திகளிலும் நின்று ஜெபம்பண்ண விரும்புகிறார்கள்;  
 அவர்கள் தங்கள் பலனை அடைந்து தீர்ந்ததென்று  
 மெய்யாகவே உங்களுக்குச் சொல்லுகிறேன்.

மத்தேயு 6:16, “நீங்கள் உபவாசிக்கும்போது,  
 மாயக்காரைப்போல முகவாடலாய் இராதேயுங்கள்; அவர்கள்  
 உபவாசிக்கிறதை மனுஷர் காணும் பொருட்டாக, தங்கள்  
 முகங்களை வாடப்பண்ணுகிறார்கள்; அவர்கள் தங்கள்  
 பலனை அடைந்து தீர்ந்ததென்று மெய்யாகவே உங்களுக்குச்  
 சொல்லுகிறேன்.

பெருமைமிக்க மதத்தில் சிக்கிய இந்த யூத மக்களிடம்  
 லூக்காவின் பல வசனங்கள் நேரடியாக பேசுகின்றன.

லூக்கா 16:14-15, இவைகளையெல்லாம்  
 பொருளாசைக்காரராகிய பரிசேயரும் கேட்டு, அவரைப்  
 பரியாசம்பண்ணினார்கள். 15. அவர் அவர்களை நோக்கி:  
நீங்கள் மனுஷர்முன்பாக உங்களை நீதிமாண்களாகக்  
காட்டுகிறீர்கள், தேவனோ உங்கள் இருதயங்களை  
அறிந்திருக்கிறார்; மனுஷருக்குள்ளே மேன்மையாக  
எண்ணப்படுகிறது தேவனுக்கு முன்பாக  
அருவருப்பாயிருக்கிறது.

நீங்கள் பெருமைப்படுகிறீர்கள், நம்மை நாமே உயர்த்துவது  
 தேவனுக்கு அருவருப்பானது.

லூக்கா 18:9-12, அன்றியும், தங்களை நீதிமாண்களென்று நம்பி,  
 மற்றவர்களை அற்பமாயெண்ணின சிலரைக்குறித்து, அவர்  
 ஒரு உவமையைச் சொன்னார். 10. இரண்டு மனுஷர்

ஜெபம்பண்ணுபம்படி தேவாலயத்துக்குப் போனார்கள்; ஒருவன் பரிசேயன், மற்றவன் ஆயக்காரன். 11. பரிசேயன் நின்று; தேவனே! நான் பறிகாரர், அநியாயக்காரர், விபசாரக்காரர் ஆகிய மற்ற மனுஷரைப்போலவும், இந்த ஆயக்காரனைப்போலவும் இராததனால் உம்மை ஸ்தோத்திரிக்கிறேன். 12. வாரத்தில் இரண்டுதரம் உபவாசிக்கிறேன்; என் சம்பாத்தியத்திலெல்லாம் தசம்பாகம் செலுத்திவருகிறேன் என்று, தனக்குள்ளே ஜெபம்பண்ணினான்.’

லூக்கா 20:45-47, பின்பு ஜனங்களெல்லாரும் கேட்கையில் அவர் தம்முடைய சீஷரை நோக்கி: 46. நீண்ட அங்கிகளைத் தரித்துக்கொண்டு திரியவும், சந்தை வெளிகளில் வந்தனங்களை அடையவும், ஜெபஆலயங்களில் முதன்மையான ஆசனங்களில் உட்காரவும், விருந்துகளில் முதன்மையான இடங்களில் இருக்கவும் விரும்பி, 47. விதவைகளின் வீடுகளைப் பட்சித்து, பார்வைக்கு நீண்ட ஜெபம்பண்ணுகிற வேதபாரகரைக் குறித்து எச்சரிக்கையாயிருங்கள், அவர்கள் அதிக ஆக்கினையை அடைவார்கள் என்றார்.”

உங்கள் ஆவிக்குரிய பெருமை எவ்வளவு அதிகமாக இருக்கிறதோ, அவ்வளவு அதிகமாக உங்கள் நித்திய தண்டனையும் இருக்கும். பெருமை கொண்ட மத வாதியாக இருப்பதை விட நீங்கள் தேவனற்றவர்களாய் இருப்பது நல்லது.

இயேசு சொன்னார், “நீங்கள் மனிதர்களின் கற்பனைகளை தேவனின் கட்டளைகளாக மாற்றியுள்ளீர்கள்.” கலாத்தியரில், பவுல் இந்த வகையான மதத்தை பலவீனமான மற்றும் பயனற்ற அடிப்படை விஷயங்களை கொண்டு செயல்படுவதாக குறிப்பிடுகிறார்.

## 2. Fear பயம்.

V 12, மாம்சத்தின்படி நல்வேஷமாய்க் காணப்பட விரும்புகிறவர்கள் எவர்களோ, அவர்கள் தாங்கள் கிறிஸ்துவினுடைய சிலுவையினிமித்தம் துன்பப்படாதபடிக்கே உங்களை விருத்தசேதனம்பண்ணிக்கொள்ளக் கட்டாயம்பண்ணுகிறார்கள்.

அவர்கள் யூதர்கள் இஸ்ரேலின் எருசலேமில் இருந்து வந்தவர்கள். சில காரணங்களால், இயேசு மேசியா என்பதை அவர்கள் ஒப்புக் கொண்டனர்.

அவர்கள் சபைக்குள் நுழைந்தார்கள். அவர்கள் இப்போது கலாத்திய சபைகளுக்கு அப்போஸ்தலர்களால் அனுப்பப்பட்டது போல் காண்பிக்கப்படுகிறார்கள், ஆவியினால் ஏற்கனவே ஆரம்பித்துள்ள இந்த விசுவாசிகள் அனைவரிடமும், அவர்கள் இன்னும் விருத்தசேதனம் செய்யவில்லை என்பதால் அவர்கள் உண்மையிலேயே விசுவாசிகள் அல்ல என்றும் அவர்கள் உண்மையில் தேவனின் பிள்ளைகள் அல்ல என்றும் சொல்கிறார்கள்.

“உங்களை விருத்தசேதனம்பண்ணிக்கொள்ளக் கட்டாயம் பண்ணுகிறார்கள்.”

**அவர்கள் ஏன் அதைச் செய்தார்கள்?**

ஏனென்றால், கிறிஸ்துவின் சிலுவைக்காக யூதர்களால் துன்புறுத்தப்பட அவர்கள் விரும்பவில்லை.

நீங்கள் இயேசுவை விசுவாசித்து கூடவே யூத மதத்தை பின்பற்றினால், யூதர்கள் சகித்து கொள்வார்கள்.

ஆனால் இயேசுவை விசுவாசித்து மோசேயின் கட்டளைகளை விட்டுவிடுவது உபத்திரவத்திற்கு ஆளாக்கும்.

இது துன்பப்படுதலை பற்றி பேசும்போது, அது தனிப்பட்ட அல்லது குடும்ப துன்புறுத்தல் பற்றி பேசவில்லை. எருசலேமிலும் இஸ்ரவேலிலும் உள்ள யூதர்கள், இயேசு கிறிஸ்துவை விசுவாசிப்பவர்களை துன்புறுத்தினார்கள் அவர்களை கொலை செய்தார்கள்.

உங்களை இயேசு கிறிஸ்துவின் பின்பற்றுபவர் மற்றும் மோசேயின் மரபுகளை பின்பற்றவில்லை என்று காட்டிக்கொடுக்க ஒரு பெரிய விலை நிர்ணயித்தார்கள்.

எனவே, அவர்கள் செய்தது என்னவென்றால், சில நடுத்தர காரியங்களை கண்டுபிடிக்க முயற்சித்தார்கள். அவர்கள் கிறிஸ்துவைப் பின்பற்றலாம் என்று முடிவு செய்தனர். அவருடைய அற்புதங்கள் மற்றும் அவருடைய உயிர்த்தெழுதல் ஆகியவற்றால் அவர்கள் இயேசுவை விசுவாசிக்க வேண்டிய கட்டாயம் ஏற்பட்டது. ஆனால் அவர்கள் பாரம்பரியங்களை முற்றிலுமாக விட்டுவிட்டு இயேசு கிறிஸ்துவிடம் வர விரும்பவில்லை. அவர்கள் சட்டம் மற்றும் கிரியைகள், விசுவாசம் மற்றும் கிருபை ஆகியவற்றை சமமாக நடத்த முயற்சிக்கும் நிலையில் இருந்தனர்.

**அவர்களை புண்படுத்தியது எது?**

சிலுவை.

மரித்த மேசியா.

ஆனால் அவர்களை இன்னும் புண்படுத்தியது என்னவென்றால், நீங்கள் ஒரு பாவி என்று சிலுவை அறிவிக்கிறது.

- நீங்கள் மரிக்க தகுதியானவர் என்று சிலுவை அறிவிக்கிறது.
- நீங்கள் யாராக இருந்தாலும் தேவனை பிரியப்படுத்த முடியாது என்று சிலுவை அறிவிக்கிறது.
- நீங்கள் தண்டிக்கப்படுவதற்கு தகுதியானவர் என்று சிலுவை அறிவிக்கிறது.
- நீங்கள் தண்டிக்கப்படுவதற்கு தகுதியானவர் என்று சிலுவை அறிவிக்கிறது, ஆனால் தேவன் உங்கள் இடத்தில் கிறிஸ்துவைத் தண்டித்தார்.
- சிலுவை நீங்கள் ஒரு பாவி என்று அறிவிக்கிறது, நீங்கள் தேவனை பிரியப்படுத்த விரும்பாதவர் மற்றும் பிரியப்படுத்த முடியாதவர் என சிலுவை அறிவிக்கிறது.

**ஏசாயா 64:6, நாங்கள் அனைவரும் தீட்டானவர்கள்போல இருக்கிறோம்; எங்களுடைய நீதிகளெல்லாம் அழுக்கான கந்தைபோல இருக்கிறது, நாங்கள் அனைவரும் இலைகளைப்போல் உதிருகிறோம்; எங்கள் அக்கிரமங்கள் காற்றைப்போல் எங்களை அடித்துக்கொண்டுபோகிறது.**

நீங்கள் உதவியற்றவர் என்று சிலுவை அறிவிக்கிறது. கர்த்தராகிய இயேசு கிறிஸ்துவின் பரிபூரண தியாகத்தின் முழு கோட்பாட்டையும் பிரதிபலிக்கிறது. சிலுவையை விசுவாசிப்பது உண்மையிலேயே மனந்திரும்புதலை உருவாக்கும்.

இந்த யூதர்கள் எப்படியோ சபைக்கும் வந்து விட்டனர், இயேசுவை ஏற்றுக்கொண்டு ,இயேசுவை பற்றி ஏதோ சிலவற்றை அறிந்து கொண்டனர், ஆனால் கோதுமையின் மத்தியில் விதைக்கப்பட்ட களை போல தான் இவர்கள்.

அவர்கள் சாத்தானின் தூதர்கள். இயேசுவை நிராகரித்த யூதர்களிடமிருந்து துன்புறுத்தலில் இருந்து தப்பிக்க அவர்கள் முயன்றனர். கண்ணுக்கு புலப்படும் சபைகளில் வெளிப்புறமாக அடையாளம் காட்டுவதன் மூலம் அவர்கள் தங்கள் யூத குடும்பத்தினர் மற்றும் நண்பர்களால் கோபமடைந்தனர்.

ஆனால் அவர்கள் மோசேயை தழுவி கொண்டு, நியாயப்பிரமாணத்தை பின்பற்றினாலே, அவர்கள் பிழைக்கக்கூடும்.

ரோமானியர்கள் யூத மதத்தை சட்டப்பூர்வமாக்கியிருந்தனர். எனவே, அவர்கள் தொடர்ந்து யூத மதத்தை பின்பற்றினால், அவர்கள் ரோமானியர்களால் துன்புறுத்தப்பட மாட்டார்கள்.

இராயன் தான் ஆண்டவர், என்பதை ரோமானியர்கள் அனைவரும் அறிந்திருந்ததால், ரோமானியர்கள் கிறிஸ்தவத்தை சீசருக்கு அச்சுறுத்தலாகக் கருதினர். இயேசு ஆண்டவர் என்று நீங்கள் சொன்னால், நீங்கள் ஒரு கிளர்ச்சியாளராக அடையாளம் காட்டப்படுவீர்கள். இராயனுக்கான தோட்ட விருந்துகளில், கிறிஸ்தவர்கள் தீப்பந்தங்கள் போல எரிக்கப்பட்டனர்.

### 3. Hypocrisy மயக்குதல்.

V13, விருத்தசேதனம் அடைந்திருக்கிற அவர்களும் நியாயப்பிரமாணத்தைக் கைக்கொள்ளாமலிருக்கிறார்கள்; அப்படியிருந்தும், அவர்கள் உங்கள் மாம்சத்தைக்குறித்து மேன்மைபாராட்டும்படிக்கு நீங்கள் விருத்தசேதனம் பண்ணிக்கொள்ளவேண்டுமென்று விரும்புகிறார்கள்.

அவர்கள் தாங்கள் கடைபிடிக்க முடியாத சட்டத்தை உங்களை பின்பற்ற சொல்லி, அவர்கள் உங்களை ஒருவித மாற்றப்பட்டவர்கள் போல காட்ட விரும்புகிறார்கள். அவை யாமாற்று காரியங்கள்.

அவர்கள் மிகுந்த பக்தி உள்ளவர்களாக இருக்கலாம், அவர்கள் சடங்குகள் மற்றும் பாரம்பரியங்களை பின்பற்றலாம், எல்லா ஆடைகளையும் அங்கிகளையும் அணிந்து கொள்ளலாம், சில விழாக்களுக்காக கூடும் மக்கள் கூட்டத்தை ஒருபோதும் தவறவிடாமல் இருக்கலாம்.

நீங்கள் நியாயப்பிரமாணத்தை கடைபிடிக்க வேண்டும் என்று அவர்கள் விரும்புகிறார்கள், அவர்களாலேயே அவைகளை கடைபிடிக்க முடியவில்லை, யாராலும் அவைகளை கடைபிடிக்க முடியாது.

அதனால்தான் மத்தேயு 23-ல் நம் ஆண்டவர் சொல்கிறார், அவர்கள் வெள்ளையடிக்கப்பட்ட கல்லறைகள், அவர்கள் உள்ளம் மரித்த மனிதர்களின் எலும்புகளால் நிறைந்துள்ளது என்று கூறினார்.

ரோமர் 2:17-24, நீ யூதனென்று பெயர்பெற்று, நியாயப்பிரமாணத்தின்மேல் பற்றுதலாயிருந்து, தேவனைக் குறித்து மேன்மைபாராட்டி, 18. நியாயப்பிரமாணத்தினால் உபதேசிக்கப்பட்டவனாய், அவருடைய சித்தத்தை அறிந்து, நன்மை தீமை இன்னதென்று வகையறுக்கிறாயே. 19. நீ உன்னைக் குருடருக்கு வழிகாட்டியாகவும், அந்தகாரத் திலுள்ளவர்களுக்கு வெளிச்சமாகவும், 20. பேதைகளுக்குப் போதகனாகவும், குழந்தைகளுக்கு உபாத்தியாயனாகவும், நியாயப்பிரமாணத்தின் அறிவையும் சத்தியத்தையும் காட்டிய சட்டமுடையவனாகவும் எண்ணுகிறாயே. 21. இப்படியிருக்க, மற்றவனுக்குப் போதிக்கிற நீ உனக்குத்தானே போதியா மலிருக்கலாமா? களவுசெய்யக்கூடாதென்று பிரசங்கிக்கிற நீ

களவுசெய்யலாமா? 22. விபசாரம் செய்யக்கூடாதென்று சொல்லுகிற நீ விபசாரம் செய்யலாமா? விக்கிரகங்களை அருவருக்கிற நீ கோவில்களைக் கொள்ளையிடலாமா? 23. நியாயப்பிரமாணத்தைக் குறித்து மேன்மைபாராட்டுகிற நீ நியாயப்பிரமாணத்தை மீறிநடந்து, தேவனைக் கனவீனம்பண்ணலாமா? 24. எழுதியிருக்கிறபடி, தேவனுடைய நாமம் புறஜாதிகளுக்குள்ளே உங்கள் மூலமாய்த் தூஷிக்கப்படுகிறதே.

இது அனைத்து தவறான மதவாதிகளின் குணம் ஆகும். அவர்கள் மேலோட்டமான ஒழுக்கத்தை வெளிக்காட்டுகிறார்கள், அவர்கள் சட்டத்தை மீறுபவர்கள் என்று தேவன் அறிவார்.

எனவே, பொய்யான மதத்தில் உள்ள மக்களை பெருமை, பயம், மாயம் பண்ணுதல் ஆகியவை கொண்டு வரையறுக்கலாம்.

பவுல் கலாத்தியரிடம், “நீங்கள் அதில் ஒரு பகுதியாக இருக்க வேண்டியதில்லை. நீங்கள் அதை பின்பற்ற தேவை இல்லை, அது உங்களுக்கு சம்மந்தம் இல்லாதது.”

அவர்களுக்கு சிலுவை தேவையில்லை, ஏனென்றால் உலக வரலாற்றில் சிலுவை தான் எல்லா மனிதர்களின் பெருமையையும் முறியடிக்கும்.

## *Boast on the cross* சிலுவையைக் குறித்து மேன்மை பாராட்டுதல்.

V 14, நானோ நம்முடைய கர்த்தராகிய இயேசுகிறிஸ்துவின் சிலுவையைக் குறித்தேயல்லாமல் வேறொன்றையுங் குறித்து மேன்மைபாராட்டாதிருப்பேனாக; அவரால் உலகம் எனக்குச் சிலுவையிலறையுண்டிருக்கிறது, நானும் உலகத்திற்குச் சிலுவையிலறையுண்டிருக்கிறேன்.

இது கிருபையின் மதம்.

- மனிதர்கள் சிலுவையின் அருகே உடைக்கப்படுவார்கள்.
- அவர் சிலுவையின் அருகே சிறுமை படுத்தப்படுவார்.
- அவர் சிலுவை மூலம் நொறுக்கப்படுவார்.
- ❖ சிலுவை சொல்லுகிறது "உன்னை நீயே இரட்சித்துக்கொள்ள முடியாது".
- ❖ சிலுவை கூறுகிறது, "தேவன் தம்முடைய குமாரனைக் கொடுத்து, உங்கள் பாவங்களை அவர்மீது வைத்து, உங்கள் இடத்தில் அவரைத் தண்டிப்பதன் மூலம் உங்களைக் இரட்சித்தார். நீங்கள் நரகத்திற்கு தகுதியானவர். பிதா அந்த நரகத்தை கிறிஸ்துவுக்கு மூன்று மணி நேர இருளில் கொடுத்தார்."

பவுல் அதை மிகவும் வலுவான முறையில் கூறுகிறார்,

- நான் என்னை குறித்து மேன்மை பாராட்ட முடியாது.
- நான் என்னுடைய நீதியை குறித்து மேன்மை பாராட்ட முடியாது.

- நான் என்னுடைய நற்காரியங்களை குறித்து மேன்மை பாராட்ட முடியாது.
- நான் என்னுடைய நல்ல குணத்தை குறித்து மேன்மை பாராட்ட முடியாது.

என் இடத்தில் இறந்த அவருடைய குமாரன் மீது என் பாவங்களை வைக்க தேவன் கிருபையுடன், இரக்கத்துடன் என்னை நேசித்தார் என்று நான் வெறுமனே பெருமை கொள்ள முடியும்.

சிலுவை தான் நமக்கு எல்லாமே!

- ❖ தேவனின் புகழ்பெற்ற குணாதிசயத்தை நாம் காணும் இடம் சிலுவை!
- ❖ சிலுவை என்பது நமது மீட்பின் வழிமுறையாகும்.
- ❖ சிலுவை என்பது நம் ஐக்கியத்தை ஒரு பகுதியாகும், உபத்திரவத்தை ஐக்கியம் ஆகும். சிலுவையே நமது செய்தி.

**அவர் என் சிலுவையில் தம்மை அர்ப்பணித்தார்?**

சிலுவை உலகின் அடிமைத்தனத்திலிருந்து நம்மை விடுவிக்கிறது.

V 14, நானோ நம்முடைய கர்த்தராகிய இயேசுகிறிஸ்துவின் சிலுவையைக் குறித்தேயல்லாமல் வேறொன்றையுங் குறித்து மேன்மைபாராட்டாதிருப்பேனாக; அவரால் உலகம் எனக்குச் சிலுவையிலறையுண்டிருக்கிறது, நானும் உலகத்திற்குச் சிலுவையிலறையுண்டிருக்கிறேன்.

நான் அமைப்புக்கு கட்டுப்பட்டுள்ளேன். நான் உலகிற்கு கட்டுப்பட்டுள்ளேன்.

பழைய ஏற்பாட்டில் தேவனிடமிருந்து வெளிப்பாடாகத் தொடங்கிய யூத மதம், பிற்காலத்தில் ஒரு தவறான மதமாக மாறியது.

பிசாசு இனி என் எனுமானன் அல்ல. இந்த உலகத்தின் கடவுள் இனி என் கடவுள் அல்ல. உலகம் பிசாசுக்கு சொந்தமானது. உலகம் முழுவதும் தீயவரின் மடியில் உள்ளது.

V 15, கிறிஸ்து இயேசுவுக்குள் விருத்தசேதனமும் ஒன்றுமில்லை, விருத்தசேதனமில்லாமையும் ஒன்றுமில்லை; புது சிருஷ்டியே காரியம்.

“has made me a new creation, என்னை புது சிருஷ்டியாக மாற்றியுள்ளார்”

விருத்தசேதனம் ஒன்றும் இல்லை, விருத்தசேதனம் இல்லாமையும் ஒன்றும் இல்லை.

அந்த மதம் அனைத்தும் போய்விட்டது, அது அர்த்தமற்றது.

சிலுவை என்னை உலகத்துக்கும், உலகம் எனக்கும் மரிக்க செய்தது மட்டுமல்ல. என்னை ஒரு புதிய படைப்பாக மாற்றியுள்ளது. சிலுவையின் வல்லமை என்னை உலகத்திலிருந்து பிரித்தது. மாம்சத்தால் செய்ய முடியாததை, சிலுவையின் வல்லமை எனக்கு செய்ய உதவுகிறது.

2 கொரிந்தியர் 5:17, இப்படியிருக்க, ஒருவன் கிறிஸ்துவுக்குள்ளிருந்தால் புதுச்சிருஷ்டியாயிருக்கிறான்; பழையவைகள் ஒழிந்துபோயின, எல்லாம் புதிதாயின.

சிலுவையின் வல்லமை, என்னை உலகத்திலிருந்து பிரித்தது.

சிலுவையின் வல்லமை, என்னை மாம்சத்திலிருந்து பிரித்தது.  
சிலுவையின் வல்லமை, எனக்கு இரட்சிப்பின்  
ஆசீர்வாதங்களைக் கொண்டு வந்தது.

**VI6, இந்தப் பிரமாணத்தின்படி நடந்துவருகிறவர்கள்  
எவர்களோ, அவர்களுக்கும், தேவனுடைய  
இஸ்ரவேலருக்கும், சமாதானமும் இரக்கமும்  
உண்டாயிருப்பதாக.**

என்ன நடக்கிறது என்றால், நீங்கள் சட்டத்தை விட்டுவிட்டு  
கிரியையை விட்டுவிட்டு, நீங்கள் சிலுவையில் அண்டை  
வரும்போது, திடீரென்று, உங்கள் வாழ்க்கை சமாதானத்தால்  
நிரம்பி வழியும்.

தேவனுடன் சமாதானமும் , தேவனின் சமாதானமும் நமக்கு  
கிடைக்கிறது!

நீங்கள் பெற தகுதியற்றதை சமாதானத்தை தேவன்  
உங்களுக்குக் கொடுக்கிறார்.  
நீங்கள் செய்ய விரும்பியதை செய்யாதவாறு கிருபை  
உங்களை தடுத்து நிறுத்துகிறது.

**பிலிப்பியர் 3:3, ஏனெனில், மாம்சத்தின்மேல்  
நம்பிக்கையாயிராமல், ஆவியினாலே தேவனுக்கு  
ஆராதனைசெய்து, கிறிஸ்து இயேசுவுக்குள்  
மேன்மைபாராட்டுகிற நாமே விருத்தசேதனமுள்ளவர்கள்.**

உண்மையில் இரட்சிக்கப்பட்ட யூதர்கள் தேவனை  
விசுவாசிக்கிறார்கள். ஆகவே, நம்மில் உண்மையான  
யூதர்களாக உள்ளவர்கள் எல்லா பரலோக  
ஆசீர்வாதங்களாலும் ஆசீர்வதிக்கப்பட்டு வெள்ளத்தில்  
மூழ்கியிருக்கிறார்கள்.

பவுல் இந்த வேறுபாட்டை கடைசியாக கூறுகிறார்:

- ✓ அவர்கள் மாம்சத்தை குறித்து மேன்மை பாராட்டுகிறார்கள்,
- ✓ பவுல் சிலுவையை குறித்து மேன்மை பாராட்டுகிறார்.

கடைசி வார்த்தைகள்.

V17, இனிமேல் ஒருவனும் எனக்கு வருத்தம் உண்டாக்காதிருப்பானாக; கர்த்தராகிய இயேசுவின் அச்சடையாளங்களை நான் என் சரீரத்திலே தரித்துக்கொண்டிருக்கிறேன்.

அவர் யாருடன் பேசுகிறார்?  
எல்லாரிடமும்.

பொய்யான போதகர்களுக்கு செவி கொடுப்பதால் அவருடைய வாழ்க்கையை துன்பகரமானதாக மாற்றும் சபையில் உள்ளவர்களுடன் பேசுகிறார்.

பவுல் தன்னைத் தாக்கும் பொய்யான போதகர்களுக்கு சொல்லுகிறார்.

அவர்கள் ஏன் பவுலை மட்டும் விட்டுவிட வேண்டும்?

“இயேசுவின் அச்சடையாளங்களை நான் என் சரீரத்திலே தரித்துக்கொண்டிருக்கிறேன்.”

அதற்கு என்ன பொருள்?

“கிறிஸ்துவுக்கு நான் செய்த சேவைக்கான காய தழும்புகள் என்னிடம் உள்ளன”

“I have the scars for my service to Christ.”

(2 கொரிந்தியர் 11:22-33)

அவர் தம்முடைய அப்போஸ்தல தன்மையை நிலைநிறுத்தும்போது, அவர் சந்தித்த எல்லா கஷ்டங்களையும் கூறி அதைப் நிலைநிறுத்துகிறார்.

கொலோசெயர் 1:24, இப்பொழுது நான் உங்கள் நிமித்தம் அநுபவிக்கிற பாடுகளில் சந்தோஷமடைந்து, கிறிஸ்துவினுடைய உபத்திரவங்களில் குறைவானதை அவருடைய சரீரமாகிய சபைக்காக, என் மாம்சத்திலே நிறைவேற்றுகிறேன்.

**நீங்கள் என்ன சொல்கிறீர்கள்?**

அவர்கள் கிறிஸ்துவைத் தாக்க முடியாது, அவர் இங்கே இல்லை, எனவே அவர்கள் என்னை அவருடைய இடத்தில் அடித்தார்கள்.

எனவே, இயேசுவின் அடையாளங்களை என் உடலில் சுமக்கிறேன். நான் தாக்கப்பட்டதற்கான காரணம், நான் துஷ்பிரயோகம் செய்யப்படுவதற்கான காரணம் நான் செய்த காரியத்தால் அல்ல, நான் யாரை பிரதிநிதித்துவப்படுத்துகிறேன் என்பதே அதற்கான காரணம். இவை எனது அப்போஸ்தல தன்மைக்கான சான்றுகள். என் அதிகாரத்தை கேள்வி கேட்க வேண்டாம், என் மேல் இயேசுவின் அச்ச அடையாளங்கள் உள்ளன.

பண்டைய உலகில் அடிமைகள் முத்திரை குத்தப்பட்டனர். பண்டைய உலகில் குற்றவாளிகள் வாழ்க்கையை அடையாளம் காண்பதற்கான அடையாளமாக முத்திரை குத்தப்பட்டனர்.

பண்டைய உலகில் வீரர்கள் தங்கள் விசுவாசத்தை நிரூபிக்க முத்திரை குத்தப்பட்டனர்.

மத பக்தர்கள் முத்திரை குத்தப்பட்டனர்.

## முடிவுரை:

சிலுவை என்பது கிறிஸ்தவத்தின் சின்னம்.

நம்முடைய ஆண்டவரின் மரணத்திற்கு பிறகு சிலுவை கிறிஸ்தவத்தின் அடையாளமாக இருந்து வருகிறது. இது உலகெங்கிலும் உள்ள சபைகளின் மேல் ஓங்கி நிற்கிறது.

உலகெங்கிலும் எண்ணற்ற சிலுவைகள் உள்ளன, அவை சமீபத்திய ஆண்டுகளில் தாக்குதலுக்குட்பட்டுள்ளது.

சிலுவை தேவாலயங்களின் மேலிருந்து மக்களின் கழுத்து வரை வந்து விட்டது. அழகான சிறிய சிலுவைகள் நகைகளாகின்றன, மேலும் அவை அழகைக் குறிக்கும் என்று நாம் அவைகளை அணிகிறோம்.

நகைகளாகவோ அல்லது அலங்காரமாகவோ அணிந்துகொள்கிறார்கள் அல்லது அழகாக இருக்கிறது என்று ஏற்றுக்கொள்ளப்படுகிறதே, இது தான் மனிதனால் கண்டுபிடிக்கப்பட்ட வேறு எந்த சித்திரவதையை காட்டிலும் பெரிது. ஆனால் அது தான் சிலுவைக்கு நடக்கும்.

மனிதனால் இதுவரை கண்டுபிடிக்கப்பட்ட அனைத்து சித்திரவதைக் கருவிகளிலும் சிலுவை மிகவும் கொடூரமானதாகவும், அகோரமானதாகவும் உள்ளது. அவமானத்தின் அடையாளமாக இருக்கிறது, ஆனால் அது அன்பு, மகிழ்ச்சி, சமாதானம், அழகு, கிருபை மற்றும் நித்திய இரட்சிப்பின் அடையாளமாக மாறிவிட்டது.

சிலுவையில் அறையப்படுவது முதலில் பெர்சியர்களால் வடிவமைக்கப்பட்டது, அவர்கள் மக்களை மிக நீண்ட, வரையப்பட்ட, சித்திரவதைக்கு உட்படுத்தும் ஒரு வழியாக இதைப் பயன்படுத்துவதில் திறமை பெற்றனர். பல்லாயிரக்கணக்கான மக்களை சிலுவையில் அறைந்த ரோமானியர்களால் இது உண்மையில் பூரணப்படுத்தப்பட்டது.

உண்மையில், சில வரலாற்றாசிரியர்கள் நம்முடைய கர்த்தருடைய காலத்தில் இஸ்ரவேல் தேசத்திலும் அதைச் சுற்றியுள்ள பகுதியிலும், ரோமர்களால் முப்பதாயிரம் பேர் சிலுவையில் அறையப்பட்டதாகக் கூறுகிறார்கள். ஆகவே, யூத மக்கள் சிலுவையில் தொங்குவதைப் பார்ப்பது பழக்கமாகிவிட்டது, இரத்தம் சிந்துவது மற்றும் மூச்சுத் திணறல் போன்றவற்றை பார்த்து பார்த்து பழகிவிட்டனர்.

சிலுவை, உடல் சித்திரவதையின் ஒரு கருவி மட்டுமல்ல, அது ஒருவரை இழிவு படுத்தும் ஒரு கருவியாகவும் இருந்தது. ஒரு பொது நெடுஞ்சாலையில் முற்றிலும் நிர்வாணமாக நிறுத்தி, கை மற்றும் காலில் ஆணிகளை அறைந்து, வெயிலில் சுட விடப்பட வேண்டும். சிலுவையில் அறையப்பட்டவர்களை சாலைகளில் வரிசையாக நிறுத்துவதை உறுதி செய்வதன் மூலம் ரோமானியர்கள் கிளர்ச்சியை கட்டுப்படுத்தினர்.

தேவனின் ஞானத்தை சிலுவையில் காண்கிறோம், துன்பப்படுகிற மீட்பர் மீது அவர் நம் தண்டனையை செலுத்துகிறார்.

தேவன் பரலோகத்தில் ஒரு மக்களை ஏற்றுக்கொள்ள விரும்பினால்,

தேவன் தனது குமாரனுக்கு ஒரு மணமகளை விரும்பினால், அவரை எப்போதும் மகிமை படுத்தும்,

மீட்கப்பட்ட ஒரு மனிதகுலத்தை தேவன் மகிமைப்படுத்த  
விரும்பினால்,

அவர் அவர்களை பரலோகத்திற்கு அழைத்துச் செல்ல  
வேண்டியிருந்தது.

அவர்களால் எப்போதுமே அங்கு சுயத்தால் செல்லமுடியாது,  
அவர்களுடைய பாவங்களை தீர்க்க வேண்டியிருந்தது,  
ஆகவே அவர் தம்முடைய குமாரனை அவர்களுக்காகத்  
தண்டித்தார். அவருடைய குமாரனின் நீதியை நமக்குக்  
கொடுத்தார், நம்முடைய பாவங்களை அவர்மீதும்,  
அவருடைய நீதியை நம்மீதும் செலுத்தினார்.

சிலுவையில், இயேசு நம்முடைய மரணத்தை சுமந்தார், அதன்  
மூலம் நாம் அவரின் நித்திய வாழ்வை வாழ முடியும்.

சிலுவை என்பது அனைவருக்கும் எல்லா விதிகளையும்  
தீர்மானிப்பதாகும்.

பிலிப்பியர் 3:17-19, சகோதரரே, நீங்கள் என்னோடேகூடப்  
பின்பற்றுகிறவர்களாகி, நாங்கள் உங்களுக்கு வழிகாட்டு  
கிறபடி நடக்கிறவர்களை மாதிரியாக நோக்குங்கள். 18.  
ஏனெனில், அநேகர் வேறுவிதமாய் நடக்கிறார்கள். அவர்கள்  
கிறிஸ்துவின் சிலுவைக்குப் பகைரென்று உங்களுக்கு  
அநேகந்தரம் சொன்னேன், இப்பொழுது கண்ணீரோடும்  
சொல்லுகிறேன். 19. அவர்களுடைய முடிவு அழிவு.  
அவர்களுடைய தேவன் வயிறு, அவர்களுடைய மகிமை  
அவர்களுடைய இலச்சையே, அவர்கள்  
பூமிக்கடுத்தவைகளைச் சிந்திக்கிறார்கள்.

சிலுவையில் நீங்கள் செய்வது உங்கள் நித்திய விதியை  
தீர்மானிக்கிறது. பாவத்திற்காக சிலுவையையும்,

கிறிஸ்துவின் மரணத்தையும் தழுவி, அவரை உங்கள் தேவன் மற்றும் இரட்சகராக ஏற்றுக்கொள்ளுங்கள், உங்களுக்கு நித்திய ஜீவன் உண்டு.

சிலுவையை நிராகரிக்கவும், விசுவாசிக்கிற அனைவரின் பாவங்களுக்கும் கிரியை செலுத்தியவரை நிராகரித்தால், உங்கள் முடிவு நித்தியமானது, முடிவில்லாத அழிவு. சிலுவையே விதியை நிர்ணயிக்கும் சாத்தியக்கூறு ஆகும்.

**கலாத்தியர் 6:18, சகோதரரே,**  
**நம்முடைய கர்த்தராகிய இயேசுகிறிஸ்துவின் கிருபை**  
**உங்கள் ஆவியுடனேகூட இருப்பதாக ஆமென்.**